

علم اصول فقہ کی تصنیف و تالیف میں اصولیں کے منابع

ڈاکٹر فاروق حسن

حضرت امام شافعی رحمۃ اللہ علیہ نے علم اصول کے موضوع پر اپنی تصنیف "الرسالة جماع العلم" اور "ابطال الاحسان" میں یہ طریقہ پیش نظر کہا کہ علم اصول فقہ کی حیثیت صحیح و غلط آراء کے جانچنے اور پر کھنے والے آئے کی ہو، نیزہ ایسا کلی قانون ہو کہ اس کی رعایت اور معرفت ہر زمانہ میں استنباط احکام کے لیے ضروری ہو چنانچہ انہوں نے اپنے زمانہ میں مروج و شائع فقہی آراء کا جائزہ لینے کے لئے اس منہاج کو اختیار کیا۔ اپنی کتاب "اختلاف مالک" میں امام مالک اور اہل عراق کی آراء پر مباحثہ و مناقشہ میں اسی طریقہ کو مد نظر رکھا۔ اسی طرح امام اوزاعی کی "کتاب السیر" اور امام ابو یوسف کی "الرد علی سیر الاوزاعی" کا موازنہ اسی منہاج و قانون سے کیا اور اسی طرح دیگر تمام فقہی آراء کو اسی پیانہ پر جانچا۔ امام شافعی نے خود استنباط مسائل میں اسی نجع کی پابندی کی اور اس سے ذرہ برابر باہر نہیں لٹکے اس لئے آپ کے وضع کردہ یہ اصول آپ کے مذهب کے بھی اصول کہلاتے۔ امام شافعی نے ان اصولوں کو محض اپنے مذهب کے دفاع کے لئے وضع اور استعمال نہیں کیا بلکہ عراق و مصر میں اپنا مذهب مدون کرنے سے قبل حکم قواعد و ضوابط وضع کئے۔ اسی لئے ان کے نزدیک فقہ کے یہ ظیم اصول محض نظری حیثیت نہیں رکھتے بلکہ ان کی نظری و عملی دونوں حیثیتیں ہیں اور یہ وضع کردہ اصول بعد کے تمام فقہاء کے پیش نظر رہے۔ امام شافعی کے بعد اصول فقہ کی تعبیر و تشریع میں مختلف روحانیات پیدا ہوئے۔

(الف) ان میں سے بعض نے ان کے وضع کردہ اصول اور ان کے اجمالی تشریع و تفصیل اور ان اصولوں سے احکام کی تشریع کا کام انجام دیا۔

(ب) اور بعض نے ان کے بیان کئے ہوئے اکثر اصولوں کو مانا مگر کچھ تفصیلات میں اختلاف کیا اور بعض اصولوں کا اضافہ بھی کیا۔ چنانچہ علمائے احتاف نے امام شافعی کے بہت سے اصول لئے اور احسان و عرف کا اضافہ کیا۔ احسان حنفی مذهب کی ایک خصوصیت ہے جس کو بعض دوسرے فقہیوں کا مکاتب فکر پسند نہیں کرتے ڈاکٹر محمد اللہ نے بعض فقہی مکاتب میں احسان کی تاپندي یوگی کی وجہ ایک غلط فہمی قرار دیا ہے وہ فرماتے ہیں: "(احسان کی) یہ تاپندي یوگی ایک غلط فہمی کی نیاد پر ہے۔

لیکن بہر حال وہ اسے پسند نہیں کرتے چنانچہ آپ کو حیرت نہیں ہوئی جا ہے کہ امام شافعی نے ایک رسالہ لکھا ہے جس کا نام ہے ”الردع علی الاتحسان“ جو احسان کی تروییہ کے دلائل پر مبنی ہے اس کی کتاب کے مطالعہ سے ہمیں نظر آتا ہے کہ انہوں نے احسان کا ایک فرضی مفہوم لے کر اس کی تروییہ کی ہے جسی مکتبہ فکر کے مطابق احسان کا مفہوم یہ ہے کہ اگر کسی مسئلہ کے ظاہری حالات کی بناء پر کوئی بات ذہن میں آتی ہے تو اس پر اکتفانہ کیا جائے بلکہ گھرے غور و فکر کے بعد عینی تر حقائق کے پیش نظر حکم دیا جائے چنانچہ احسان سے کام لینے والے جنہے مجھ سے ظاہری حالات کو کافی نہیں سمجھتے اور ایک عینی ترسب معلوم کر کے اس کی بنیاد پر احکام دیتے ہیں۔^(۱)

فقہاء مالکیہ نے بھی امام شافعی کے منہاج کو قبول کیا اور امام شافعی سے اختلاف کرتے ہوئے اصول فقه میں اہل مدینہ کے اجماع احسان و مصالح مرسلہ کا بھی اضافہ کیا۔ امام شافعی نے ان تینوں کو باطل قرار دینے کی کوشش کی، ساتھ ہی مالکیہ نے ذرائع و مبدذرائع کو بھی اصول فقد میں شامل کیا۔ اس طرح انہوں نے امام شافعی سے منتقل اصولوں کو کہیں کچھ اخلاف اور کہیں کچھ اضافہ کے ساتھ قبول کیا۔ الغرض چاروں مذاہب کے فقہاء نے امام شافعی کے ثابت کردہ چاروں اولہ کتاب سنت اور اجماع و قیاس سے اختلاف نہیں کیا اور یہ متفق علیہ مصادر قرار پائے جبکہ ان پر کیا گیا اضافہ خواص اور دیگر اکثر فقہاء کے مابین محل اختلاف رہا۔ فقہاء شافعیہ نے امام شافعی کے ان مقرر کردہ اصولوں کی تشریع و تفصیل اور توضیح کا کام کیا جس کی وجہ سے فقہاء شافعیہ نے اصولوں کی نشوونما، ترقی، تفصیل و توضیح اور تعبیر و تشریع جاری رہی جبکہ غیر شافعی اصولیین نے یہ خدمات انجام دینے کے ساتھ بعض اصولوں کے اضافہ کئے اور ان کی بھی توضیح و تشریع کی۔

تقلیدی دور میں اصول فقہ کی تدوین کے طریقے و رجحانات:

امام شافعی نے جس کام کا آغاز کیا تھا اس کا سلسلہ آگے بڑھتا رہا اور ”أصول الفقه“ کے عنوان سے ایک عظیم الشان سرمایہ تیار ہو گیا چنانچہ امام احمد بن حنبل نے ”كتاب السنۃ“ کتاب ”العلل“ کتب ”النماخ و المنسوخ“ لکھ کر اس کام کو آگے بڑھایا تقلید کے دور میں اصول بے شک نشوونما پاتے رہے۔ اہل علم نے اصول فقہ کی تدوین کے سلسلہ میں جو طریقے اختیار کئے ان میں سے تین بالخصوص تقابل ذکر ہیں۔

ایک طریقہ ”علمائے مشکلین“ کا ہے۔

دوسرا "علمائے حنفی" کا

اور تیسرا "متاخرین اعلیٰ علم" کا ہے۔

ان میں سے پہلا طریقہ خالص نظریاتی قسم کا تھا جس میں نظری مباحثت کو غلبہ حاصل رہا۔

دوسرा طریقہ فروع سے متاثر تھا اور اس کو اصول حنفی کے نام سے پکارا گیا کیونکہ علمائے احتجاف ہی نے

سب سے پہلے اپنے مذہب کے دفاع اور بسط فروع کے لئے اسے اختیار کیا تھا جاتا تھا اس طریقے سے

انہوں نے اپنے مذہب کے لئے جامع اصول کا استنباط کیا۔ جبکہ تیسرا طریقہ میں پہلے اور دوسرے

طریقہ کو سمجھا کر دیا گیا ہے۔

اصول فقہ کی تدوین کا پہلا طریقہ:

اس طریقہ کا نام "اصول الشافعیہ" یا "اصول متكلمین" ہے اور یہ طریقہ خالص طور پر نظری تھا

جس میں کسی مذہبی اعتبار کے بغیر تو اعرکی تحقیق و تفییق پر زور دیا جاتا تھا بلکہ قواعد کی اولیٰ سے توثیق کی جاتی

تھی جو قاعدہ بھی دلیل کے لحاظ سے تو ہوتا ہے اختیار کر لیا جاتا تھا جنچہ بعض شافعی علماء نے امام شافعی

سے اصول میں اختلاف کیا مگر فروع میں ان کے تفییق ہے مثلاً امام شافعی اجماع سکوتی کو جست تسلیم نہیں

کرتے مگر علامہ آمدی (متوفی ۱۴۳۳ھ) مسلم کا شافعی ہونے کے باوجود اپنی کتاب "الاحکام" میں اس کو

جست مانتے ہیں وہ فرماتے ہیں: "اجماعاً سکوتیا وهو حجة مغلبة على النظر" (۲) (اجماع

سکوتی ظنی جست ہے) اس سے ظاہر ہوتا ہے کہ وہ اس کی جیت کو مانتے ہیں اگرچہ غیر سکوت سے اسے کم

درجہ پر رکھتے ہیں اور اسے حدیث آحادی کی طرح ظنی خیال کرتے ہیں۔ شیخ ابو زہرہ فرماتے ہیں:

والاتجاه الذى سمى اصول الشافعين او اصول المتكلمين كان

اتجاهها نظريا خالصا، لأن عناية الباحثين فيه متوجهة الى تحقيق

القواعد و تنقيحها من غير اعتبار مذهبهم، بل يريدون انتاج اقوى

القواعد سواء اكان يؤدى الى خدمة مذهبهم او لا يؤدى" (۳)

(اصول شافعیہ یا اصول متكلمین کے نام سے جو رخ معروف ہوا وہ خالص

نظریاتی رخ تھا اور اس رخ پر کام کرنے والوں کی توجہ اپنے مذہب کی رعایت

کے بغیر صرف قواعد کی تحقیق اور ان کی تفییق پر ہی ان کی کوشش یہ رہی کہ تو یہ

اور مضبوط قاعد وضع کے جائیں خواہ ان سے ان کے مذهب کی تائید ہوئی ہو یا نہ ہوئی ہو۔)

شیخ محمد نظری (متوفی ۱۴۳۶ھ) لکھتے ہیں:

”فاما المتكلمون فانه كان را بهم فى البحث على طريقة علم الكلام وتقرير الاصول من غير الشفات الى موافقة فروع المذاهب او مخالفتها اياها“ (۲)

(متكلمين دوران بحث اپنی رائے طریقہ علم کلام کے مطابق پیش کرتے ہیں اور فقیہ مذاہب کی موافقت و مخالفت سے قطع نظر کرتے ہوئے اصول بیان کرتے ہیں)

پہلے خالص نظریاتی طریقہ تدوین میں بعض متكلمين کی شمولیت اور اسکے اثرات: مباحث کے اس طریقہ میں متكلمين میں سے معتزلہ، اشاعرہ اور ماتریدیہ بھی شامل ہو گئے۔ ان میں سے اشاعرہ و ماتریدیہ یہ دونوں فرقے پوچھی صدی ہجری میں ظہور پذیر ہوئے جو معتزلہ کے ساتھ جدل و پیکار میں مشغول رہے یہ لوگ معتزلہ کی طرح دلائل عقلیہ کے ساتھ فقہاء محدثین کی طرف سے جواب دیتے تھے۔ اشاعرہ کا گروہ ابو الحسن الجیانی معتزلی کے شاگرد ابو الحسن اشعری (متوفی ۱۴۳۷ھ بعدہ) کی طرف منسوب ہے جو پہلے معتزلی تھے بعد میں شافعی مسلک اختیار کر لیا تھا ساری زندگی عراق میں گزاری اور ماتریدیہ کا گروہ نقہ میں امام ابو الحنفہ کے شاگرد ابو منصور ماتریدی (متوفی ۱۴۳۲ھ) کے تبعین کا تھا اور وہ اصول نقہ میں ”کتاب الجدل“ کے بھی مصنف تھے متكلمين کی کی تقید کے بغیر بحث کرتے اور تحقیق سے کام لیتے اس لئے اس طریقہ کا انجام ”طریقہ متكلمين“ پڑ گیا۔

متكلمين کی شمولیت کے اثرات کا جائزہ:

اس میدان اصول نقہ میں متكلمين کی شمولیت اور ان کے طریقہ بحث کا نتیجہ یہ تکاک فرضی نظریات کی طرح اصول میں اضافہ ہو گیا اور بہت سے فلسفیات مباحث و پہلو پیدا ہو گئے جن کا فقہی لحاظ سے عمل کے ساتھ پچھے تعلق نہ تھا مثلاً وہ اس پر تو متفق تھے کہ عبادات کے تمام احکام معمل ہیں مگر عقلی حسن و تحقیق میں اختلاف کرنے لگے حالانکہ فقہہ اور طریقہ استنباط کا اس کے ساتھ ذرا بھی تعلق نہ تھا اور یہ کہ تکلیف

مendum جائز ہے یا نہیں؟ جنچر علامہ آمدی اس مسئلہ پر گفتگو کرتے ہوئے لکھتے ہیں:

”وَكَشْفُ الْغَطَاءِ عَنِ ذَلِكَ أَنَا لَا نَقُولُ بِكَوْنِ الْمَدُومِ مَكْلُوفًا“

بالاتیان بالفعل حالة عدمه بل معنی کونہ مکلفاً حالة عدم قیام

الطلب القديم للرب تعالى“ (۵)

(اس مسئلہ سے پرہ اس طرح اٹھ سکتا ہے کہ ہم اس بات کے قائل نہیں ہیں کہ کوئی شخص مendum مکلف ہو سکتا ہے۔ حال عدم میں مکلف ہونے کے یہ معنی ہیں کہ طلب ذات خداوندی کے ساتھ قائم ہے)۔

ظاہر ہے کہ اس قسم کے مباحث خالص فلسفی مباحث ہیں جن پر کسی طریق استنباط کی بنیاد نہیں ڈالی جاسکتی کیونکہ Mendum کی طرف خطاب نہیں ہو سکتا اور یہ اتنی بدیکی چیز ہے کہ اس میں اختلاف کی گنجائش نہیں۔ اس پہلے طریقہ میں غیر فقہی فلسفیانہ بحث کی دوسری مثال میں بھی علامہ آمدی شافعی (متوفی ۱۲۸ھ) کی کتاب ”الاحکام“ سے مندرجہ ذیل اقتباس کو پیش کیا جاسکتا ہے:

”اما قبل النبوة، فقد ذهب القاضى أبو بكر، وأكثر أصحابنا، و كثير من المعتزلة الى انه لا يمتنع عليهم، المعصية كبيرة كانت او صغيرة، بل ولا يمتنع عقلا ارسال من اسلم و آمن بعد كفره، و ذهبت الروافض الى امتناع ذلك كله منهم قبل النبوة، لأن ذلك مما يوجب هضمهم فى النفوس و احتقارهم، والنفرة عن ابائهم، وهو خلاف مذهب الحكمة من بعثة الرسل، و افقيهم على ذلك أكثر المعتزلة الا فى الصغار، والحق ما ذكره القاضى، لانه لاسمع قبل البعثة يدل على عصمتهم عن ذلك“ (۶)

(قبل ازبیوت انہیاء کی عصمت کے متعلق قاضی ابو بکر اور ہمارے اکثر اصحاب اور بہت سے معتزلہ کا مسلک یہ ہے کہ ان سے کسی کبیرہ یا صغیرہ گناہ کا راتکاب ممتنع نہیں ہے۔ بلکہ عقلاً یہ ممکن ہے کہ ایک شخص کے کفر سے توبہ کرنے اور مسلمان ہونے کے بعد اللہ تعالیٰ اسے نبی یا کرمجبوت فرمائے، روافض معصیت کے ارتکاب کو قبل ازبیوت ممتنع سمجھتے ہیں کیونکہ اگر انہیاء قبول ازبیوت

کسی گناہ کے مرکب ہوں تو لوگ انہیں حقارت سے دیکھیں گے اور ان کے اتباع سے نفرت کریں گے اور یہ بات بعثت رسول کی حکمت کے خلاف ہے اکثر معتزلہ بھی رواضح کے ہم تو اپنیں مگر وہ صفات کا ارتکاب جائز بحث ہے ہیں لیکن قاضی کامنہ بہ برق ہے کیونکہ ہمارے پاس کوئی ساعی دلیل نہیں ہے جس سے قبل از نبوت حکمت کا ثبوت ملتا ہو۔)

امام غزالی شافعی (متوفی ۵۰۵ھ) نے اپنی کتاب "المخلول" میں "الفصل الثانی فی حقيقة العلم وحده" کے تحت اور امام شوكانی (متوفی ۵۲۵ھ) نے اپنی کتاب "ارشاد المخلول" میں "المقصد الثاني" کی "المحث الثالث فی عصمت الانبياء" کے تحت اس قسم کی فلسفیات و مطہریات بحثیں کی ہیں جن کا علم اصول فقہ سے کوئی تعلق نہیں ہے۔ (۷)

پہلے طرز تصنیف (اصول الشافعیہ) کو اختیار کرنے والے کلامی مذاہب: "اصول الشافعیہ" یا "اصول مکھیں" کے طرز تصنیف سے کئی مذاہب متاثر اور مسلک ہوئے۔ معتزلہ، شافعیہ، مالکیہ، حنبلیہ، اشاعرہ، اباضیہ، شیعہ (۸) وغیرہ مذاہب کلامیہ میں شمار ہوتے ہیں۔ بعد میں حنابلہ سلفیہ نے معتزلہ اشاعرہ دونوں مذاہب سابقہ کی مخالفت کی۔

اس طریقہ تدوین کی امتیازی خصوصیات:

نظر و جدل کی آزادی ہوتی ہے۔

مسائل کی منطقی تحقیق اور عقلی استدلال پر زور دیا جاتا ہے۔

اپنے انہرہ مسالک کی طرفداری اور تقصیب سے اجتناب پر زور دیا جاتا ہے۔

صرف احکام قہیہ میں غور و خوض پر اکتفانیں کیا جاتا بلکہ علم کام کے بعض مسائل عقلی کو بھی اصول فقہ کے ضمن میں موضوع بحث بنایا جاتا ہے۔ مثلاً عصمت انبياء قبل نبوت اور تحسین و تسبیح کے عقلی یا شرعی ہونے میں غور و فکر۔

اس طریقے کے علماء کے پیش نظر یہ بات تھی کہ اصول الفقہ کے تواعد کو مسکون اور توی ترین شکل میں مدون کرنے کے لئے لفظی الجھاؤ سے اجتناب کیا جائے۔

طریقہ اصول الشافعیہ یا اصول متكلمین کی بعض اہم و بنیادی کتابیں:

- ۱۔ التقریب والارشاد فی ترتیب طرق الاجتہاد۔ قاضی ابوکبر محمد بن الطیب باقلانی ماکی (متوفی ۳۰۳ھ) بعد میں امام باقلانی نے ”ارشاد التوسط“ اور ”ارشاد الصغیر“ کے نام سے ”التقریب والارشاد“ کا اختصار لکھا۔

امام سکنی فرماتے ہیں:

وهو اجل کتب الاصول، والذى بين ابديانا منه المختصر الصغير، ويبلغ أربعة مجلدات، ويحکى ان اصله كان في الثنی عشر مجلداً ولم تطلع عليه“ (۹)

(یہ اصول کے موضوع پر سب سے عظیم کتاب ہے ہمارے سامنے کتاب الارشاد الصغیر کا نسخہ جو چار مجلدات میں ہے بیان کیا جاتا ہے کہ اصل کتاب بارہ جلدیوں میں تھی اور ہمیں وہ کتاب مل نہیں سکی)۔

قاضی باقلانی کی مذکورہ کتاب کامام الحرمین (متوفی ۴۷۷ھ) نے ”تلمیحص“ کے نام سے اختصار لکھا:

- ۲۔ العمد: قاضی عبد الجبار معتزلی (متوفی ۳۷۵ھ)۔

۳۔ شرح الکفایہ: قاضی ابوالطيب طاہر بن عبد اللہ الطیری شافعی (متوفی ۴۵۵ھ)۔

۴۔ القواطع: ابن السعافی ابوالمظفر منصور بن احمد بن عبد الجبار بن احمد ایکی حنفی ثم شافعی (متوفی ۴۷۵ھ)۔

ابن سکنی نے ان الفاظ کے ساتھ اس کتاب کی تعریف کی:

لا اعرف في اصول الفقه احسن من كتاب القواطع ولا اجمع (۱۰)

(اصول فقہ میں کتاب القواطع سے بہتر مجموعہ کتاب میرے علم میں نہیں ہے)۔

۵۔ العده فی اصول الفقه: قاضی ابویعلیٰ محمد بن الحسین الفراء البغدادی حنبلی (متوفی ۴۵۸ھ)۔

۶۔ المعمد فی اصول الفقه: ابوالحسین محمد بن علی بن الطیب بصری معتزلی (متوفی ۴۷۳ھ)۔ یہ قاضی عبد الجبار معتزلی (متوفی ۳۷۵ھ) کی کتاب ”العمد“ کی شرح ہے جو بقول ابن خلدون اصول فقہ نے ارہان اربعہ کتب میں سے ایک ہے۔

- المدعی: ابو سحاق شیرازی شافعی (متوفی ۶۷۲ھ) کی تایف ہے جس کی انہوں نے خود شرح بھی لکھی۔
- التبصرۃ فی اصول الفقہ: ابو سحاق شیرازی (صاحب المدعی)۔
- تذکرۃ العالم والطريق اسلام: ابو نصر احمد بن حسن بن الصبان شافعی (متوفی ۷۷۵ھ)
- البرهان: امام الحرمین ابوالمعالی عبد الملک الجوینی شافعی (متوفی ۷۸۸ھ) کی اشعری مذهب کی طرف مائل تھے ابن خلکان (متوفی ۶۸۱ھ) نے ان سے متعلق لکھا:

 - ”اعلم المتأخرین من اصحاب الامام الشافعی علی الاطلاق“ (۱۱)
 - (وہ متأخرین اصحاب امام شافعی میں سے علی الاطلاق سب سے پہلے عالم تھے)
 - المستضفی ججۃ الاسلام ابو حامد محمد بن محمد الغزالی شافعی (۵۰۵ھ)۔
 - شفاء العلیل فی بیان مسائل التعلیل امام غزالی (ایضاً)۔
 - المخلو من تعلیقات الاصول امام غزالی (ایضاً)
 - آخر الذکر دونوں کتابیں ”المستضفی“ سے پہلے کی تصنیفات ہیں۔
 - روضۃ الناظر و حۃ المناظر: موقن الدین عبداللہ بن احمد بن محمد بن قدامہ مقدس شافعی (۶۲۰ھ)۔
 - مذکورہ بالا کتابوں کا نچوڑ چار کتابوں کو بیان کیا جاتا ہے جنہیں اب مراجع کی حیثیت حاصل ہے اور بعد کی تقریباً تمام کتابیں ان سے مستفاد ہیں وہ چار کتابیں یہ ہیں۔

۱۔ العبد: قاضی عبدالجبار معززی۔

۲۔ المعتمد: ابو الحسین بصری معززی۔

۳۔ البرهان: امام الحرمین جوینی شافعی۔

۴۔ المستضفی: ججۃ الاسلام امام غزالی شافعی۔

پھر ان چاروں کے مضامین کو مندرجہ ذیل دو علماء نے کیجا کیا۔

امام فخر الدین رازی شافعی (متوفی ۶۰۶ھ) نے کتاب ”المخلو“ میں

اور سیف الدین آمدی شافعی (متوفی ۶۳۶ھ) نے کتاب ”الاحكام فی اصول الاحکام“ میں ان چاروں کی تلمیحیں کی پھر تاج الدین ارسوی (متوفی ۶۵۶ھ) نے امام رازی کی ”المخلو“ کا خلاصہ لکھا اور اس کا نام کتاب ”الحاصل“ رکھا۔ جو قاضی بیضاوی شافعی (متوفی ۶۸۵ھ) کی کتاب ”منهاج الوصول“ کا مأخذ ہے۔ دوسری طرف ابو عمر و عثمان ابن حاجب مالکی (متوفی ۶۲۶ھ) نے آمدی کی

”الا حکام“ کا خلاصہ لکھا اور اس کا نام ”منتهی السول والامل الی علمی الاصول والجدل“ رکھا۔ ”المحسول“ اور ”الاحکام“ کی تالیف نے سب محدثین سے کافی حد تک مستغفی کر دیا کیونکہ ان دونوں میں چاروں کتابوں کے مضمایں کو توسعہ کے ساتھ جمع کر دیا گیا تھا۔

اصول فقہ کی تدوین کا دوسرا طریقہ:

اصول فقہ کی تدوین کا دوسرا طریقہ حنفی مکتبہ فکر کے علماء کا ہے۔ اس طریقہ میں علماء نے قواعد اصول کا اس طرح مطالعہ شروع کیا کہ ان سے فروعی مسائل کی تائید ان کے استنباط کی صحیح اور ان سے مدافعت کا کام لیا جائے۔ یہ طریقہ دراست حنفی طریقہ کے نام سے اس نے مشہور ہوا کیونکہ علماء احناف ہی نے یہ راستہ اختراع کر کے اس پر تدوین کا آغاز کیا۔ اس طریقہ تحریر میں اصول و قواعد ائمہ فقهاء سے منقول جزئیات سے مطابقت رکھتے ہوں اس کی غالباً وجہ یہ ہے کہ اس فقہی مسلک کے ائمہ نے ایسی اصولی کتب نہیں تالیف کیں جن سے ان کے طریقہ استنباط اور منہج کی توضیح ہوتی ہو۔ اس نے بعد کے فقهاء کے لئے ضروری ہو گیا کہ وہ ائمہ سے منقول فروعی مسائل اور جزئیات کو مد نظر رکھ کر قواعد وضع کریں یا ان اصولوں کو بتائیں جو ان کے ائمہ مسلک کے استدلال میں برسبیل تذکرہ آگئے ہیں۔ حنفی مسلک کے اصول خود ائمہ مسلک کے وضع کردہ نہیں ہیں ان کی اصول پر کتب ہم تک نہیں پہنچنے سکیں یہ تدوین بعد میں ہوئی مگریہ بات ہے کہ ان سے اکثر اصول کی ائمہ فقهاء کے اقوال میں رعایت مخظوظ کی گئی ہے اور ان اصولوں کی ترتیب و تدوین بعد میں آنے والے فقهاء نے کی ہے۔ ابن خلدون (متوفی ۸۰۸ھ) فرماتے ہیں:

”الا ان کتابۃ الفقهاء، ای الاحناف، فیها امس بالفقہ والیق بالغروح

لکثرة الا مثلاة منها والشواهد وبناء المسائل فیها على النکت

الفقهیہ فیکان لفقهاء الحنفیۃ فیها الید الطولی من الغوص على

النکت الفقہیۃ والتقطاط هذه القوانین من مسائل الفقه ما امکن“ (۱۲)

”فقہاء احناف کا طرز بحث زیادہ ملا ہوا ہے اور استنباط فروع کے لئے زیادہ

معین و مدد گار ہے، کیونکہ وہ ہر مسئلہ کے ذیل میں امثلہ و شواہد پیش کر کے اس کی

وضاحت نام کرتے ہیں، پھر ساتھ ساتھ فقہی نکات بھی حل کرتے جاتے ہیں۔

فقہاء حنفیہ کو نکات فقہ کی گہرائیوں تک پہنچنے کی بے نظیر مہارت حاصل ہے اور

مسائل فقہ سے اصول فقہ کے قواعد خوب نکالتے ہیں۔“

ابوزہرہ فرماتے ہیں:

”فَكَانَتْ دِرَاسَةُ الْأَصْوَلِ عَلَى ذَلِكَ النَّحْوِ صُورَةً لِيَنْبَاعُ

الْفَرَوْغِ الْمَذْهَبِيِّ وَحْجَجُهَا“ (۱۳)

”اصول کا اس طور پر مطالعہ ان کے مذهب کے فروع اور دلائل پر قیاس کرنے کی ایک صورت تھا۔“

عبدالوهاب خان (متوفی ۱۳۷۵ھ) فرماتے ہیں:

”وَرَأَيْدُهُمْ فِي تَحْقِيقِ هَذِهِ الْقَوَاعِدِ الْحَكَامُ الَّتِي أَسْتَبَطُهَا

إِنْمَاتُهُمْ بِنَاءً عَلَيْهَا لَا مُجَرَّدُ الْبَرَهَانُ النَّظَرِيِّ“ (۱۴)

”اور ان کے قائدین ان قواعد احکام کی تحقیق میں اپنے ائمہ سے متعطی مسائل پر بنا کرتے ہیں ان کا انداز تحقیق صرف نظری نہیں ہوتا۔“

اصول شافعیہ اور اصول حنفیہ میں فرق و امتیاز.....

دونوں طریقوں میں فرق و امتیاز کی بنیاد یہ ہے کہ شافعیہ استنباط کا منہاج مقرر کرتے ہیں اور پھر اسی منہاج کی استنباط و استدلال میں بیروی کو اپنے اوپر لازم کرتے ہیں۔ جبکہ حنفی اسلوب میں استنباط و استدلال کی یہ صورت نہیں ہوتی بلکہ وہ اپنے مسلک کی جزئیات کو دنظر کر کو قواعد و اصول کی اس طور پر تفصیل کرتے ہیں کہ ان سے فقیہی جزئیات کو تائید حاصل ہو جاتی ہے۔

”طریقہ اصول حنفیہ“ کی مثال سے توضیح:

حنفی فقہاء سے ایک اصولی قاعدة ”ان المشترک لا عموم له“ (۱۵) (ایک وقت میں

مشترک کے تمام معانی مراد نہیں لئے جاسکتے)۔ منقول ہے اسی قاعدة اصولیہ کی بناء پر وہ کہتے ہیں کہ:

”وقال محمد اذا اوصى لموالى بني فلان ولبني فلان موال من

اعلى و موال من اسفل فمات بطلت الوصية في حق الفريقيين

لاستحالة الجمع بينها و عدم الرجحان“ (۱۶)

(اور امام محمد نے فرمایا کہ جب ایک شخص نے بنی فلاں کے موالی کیلئے وصیت کی

کہ فلاں قبیلے کے موالی کو میری طرف سے یہ دے دوا مر گیا۔ قبیلے کے موالی اوپر کے درج میں بھی ہوں اور نیچے کے درج میں بھی ہوں تو بجہ عدم تعین ایک معنی اور عدم ترجیح کے فرائیں کے حق میں وصیت بالطل ہو جائے گی۔

اس وصیت سے یہ مستفادہ ہوتا ہے کہ مشترک اپنے جمیع معنی کے ساتھ ایک وقت میں مراد نہیں ہو سکتا اب چونکہ یہ معین نہیں کہ وصیت کس کے حق میں کی گئی اور قاعدے کے مطابق دونوں معنی مراد بھی نہیں لئے جائے گے لہذا اس وصیت کو بالطل قرار دیا۔ اب اس قاعدہ اصولیہ "ان المشترک لا عموم له" کو مقرر کر دینے کے بعد دوسری جگہ ان کا عمل اس کے مطابق نہیں رہتا بلکہ مذکورہ قاعدہ اصولیہ سے متصادم نظر آتا ہے اگر کسی نے قسم کا کہا کہ "لا اکلم مولاک" (میں تیرے مولا سے بات نہیں کروں گا) یہاں مولا کا لفظ آزاد کرنے والے اور آزاد غلام میں مشترک ہے اب اگر وہ ان دونوں "مولی" میں سے کسی سے بھی بات کرے گا تو قسم ثبوت جائے گی۔ (۱۷) حالانکہ یہاں بھی تو مشترک میں عموم ہے اور یہ قاعدہ مذکورہ سے متفاہ حکم ہے اب خلق فقهاء اس تقاض کو رفع کرنے کے لئے کچھ اضافہ کر دیتے ہیں اور کہتے ہیں

"ان المشترک عموم له اذا وقع بعد نفی" (۱۸)

(مشترک کا عموم نفی میں جائز ہے)۔

اختصار یہ کہ دوسرے مقام میں "مولاک" (نفی لا) کے بعد آیا ہے اس لئے اس میں عموم مراد لیا جاسکتا ہے اور وصیت والی مثال میں عموم اثبات کے بعد آیا ہے اس لئے وہاں مشترک میں عموم (آزاد غلام دونوں کے لئے) جائز نہیں مانتے۔

خلق طریقہ تدوین کی امتیازی خصوصیات:

مذکورہ بالا اسلوب کی اگرچہ بظاہر افادیت کم محسوس ہوتی ہے لیکن فقہی بصیرت کو نشوونما دینے میں یہ طریقہ زیادہ موثر ہیں کیونکہ: اس طرز کے تحت اصول اجتہاد فقہی بصیرت کے تالیع رہتے ہیں اور ایسے مستقل قواعد کی صورت اختیار کر لیتے ہیں جن کا دیگر قواعد سے موازنہ کیا جاسکتا ہے اور موافزہ کی مدد سے عقل زیادہ بہتر قواعد کی جانب رہنمائی حاصل کر لیتی ہے۔ اس اسلوب کے تحت اصول و قواعد عملی تطبیق سے جدا گھن نظریاتی بحث نہیں رہتے بلکہ ضوابط و کلیات کی حیثیت میں جزئیات اور فروع پر منطبق ہوتے ہیں اس طرح تطبیق سے ان کلیات اور ضابطوں میں مرید احکام اور قوت پیدا ہوتی ہے۔ اصول کے اس

☆ جس نے قبل از وقت کسی شی کے حصول کی کوشش کی اسے اس سے محرومی کی سزا دی جائے گی ☆

طریقے پر مطالعہ سے فقہی نقایل مطالعہ تشکیل پاتا ہے کیونکہ عملاً اس طریقے میں موازہ جزئیات سے نہیں ہوتا بلکہ ان پر مشتمل کلیات اور اصول میں ہوتا ہے اس کا فائدہ یہ ہوتا ہے کہ فقہ کا طالب علم فقہ کی جزئیات پر ارتکاز و توجہ کرنے کے بجائے متعدد جزئیات کا ان کلیات کے تحت جائزہ لیتا ہے جو انہیں منضبط کرتی ہے۔ تحقیق و مطالعہ کے اسلوب سے تحریج و تفریح کی تربیت حاصل ہو جاتی ہے اور اس قسمی تربیت کی مدد سے پیش آمدہ جزوی مسائل کے حکم کا استنباط ہل ہو جاتا ہے جو ائمہ فقهاء کے دور میں موجود نہیں تھے نہیں یہ کہ ان نے پیش آمدہ مسائل کا حل ائمہ کی آراء اقوال کے مطابق ہوتا ہے کیونکہ یہ حل بھی انہی اصول و قواعد کے تابع ہے جو ائمہ فقهاء کے مد نظر تھے اس کا نتیجہ یہ ہوتا ہے کہ بعد میں آنے والے فقهاء ائمہ مذاہب سے منقول آراء پر اتفاق کئے بغیر ان میں توسع اور اضافہ کرتے رہتے ہیں۔ (۱۹)

حُنفِی طریقہ تدوین کے مطابق لکھی جانے والی اصول فقہ کی بعض اہم و بنیادی کتب:

- ۱۔ مأخذ الشراح: امام ابو منصور محمد بن محمد ماتریدی (متوفی ۳۲۰ھ) یہ اس اسلوب کی پہلی کتاب ہے۔
- ۲۔ اصول الکرخی: عبید اللہ بن الحسین الکرخی (متوفی ۳۲۰ھ) اس میں ۳۶ قواعد / اصول بیان کئے گئے ہیں جن پر فقہ خلقی کا مدار ہے۔
- ۳۔ الفصول فی الاصول (اصول الجھاص): ابو بکر احمد علی الجھاص رازی (متوفی ۳۷۰ھ) یہ ابو الحسن کرخی کے شاگرد تھے۔ شاید ان کی یہ کتاب احکام القرآن کا مقدمہ ہے۔
- ۴۔ تقویم الادلة: ابو زید عبید (عبد اللہ بن عمر الدبوی) (متوفی ۳۲۰ھ)
- ۵۔ تاسیس النظر: ابو زید عبید اللہ بن عمر بن عیسیٰ دبوی (متوفی ۳۷۰ھ)
- ۶۔ اصول البر دوی: فخر الاسلام علی ابن محمد بن الحسین البر دوی (متوفی ۳۸۲ھ یا ۳۸۳ھ)
- ۷۔ علاء الدین بن عبد العزیز البخاری (متوفی ۳۷۰ھ) نے ”کشف الاسرار“ کے نام سے اس کی ایک عمدہ شرح تالیف کی جو مشہور ہے۔
- ۸۔ اصول السنی: ابو بکر محمد بن احمد السنی (متوفی ۳۹۰ھ)
- ۹۔ المنار: ابوالبرکات عبد اللہ بن احمد معروف بحافظ الدین المناری (متوفی ۴۰۰ھ) متاخرین کی کتب میں سے ایک عمدہ کتاب ہے جو بر صغیر پاک وہند کے مدارس میں متداول ہے اس پر ملا جیون کی شرح بھی مشہور شروع میں سے ہے۔

خفی طریقہ مدوین کو اختیار کرنے والے مختلف فقہی مذاہب کے اصولیین:

اصول کی کتابوں کی تالیف کا خفی نیج صرف احتراف کے بیان نظر نہیں آتا بلکہ اس طریقہ پر شافعی، مالکی اور حنفی ممالک کے اصولیین نے بھی کتب تالیف کیں ان کے لئے اس میں کشش کا سبب اس طریقہ میں پائی جانے والی وہ افادیت اور تاثیر تھی جو اس کی امتیازی خصوصیات میں بیان کی گئیں ہیں۔ اپنی بات کی تائید کے لئے مختلف فقہی ممالک کے چند اصولیین اور ان کی کتب کے اسماء مندرجہ ذیل ہیں جنہوں نے خفی نیج کے مطابق اپنی کتب تالیف کیں۔

۱۔ تخریج الفروع علی الاصول: شہاب الدین محمود بن احمد زنجانی شافعی (متوفی ۶۵۶ھ) انہوں نے اپنی اس تصنیف میں الدین بھی خفی اصولی کے طرز تحریر کو پایا اور ان کی طرح ابواب فقہ کے ہر باب کی جزئیات بیان کر کے ان اصولوں کی توضیح کی جن کے تحت یہ جزئیات مستبط ہوتی ہیں۔

۲۔ تفتح الفصول علی الاصول: علامہ قرانی مالکی (متوفی ۲۸۲ھ) نے اپنی اس تصنیف میں مالکی مذهب کے اصول اسی خفی فقہی نیج پر منضبط کئے ہیں۔

۳۔ شیخ الاسلام عبدالسلام حنبلی (متوفی ۲۵۲ھ) اور ان کے میئے شہاب الدین عبدالحیم (متوفی ۲۸۲ھ) اور ان کے پوتے قرقی الدین احمد بن عبدالحیم بن عبدالسلام (متوفی ۲۷۷ھ) ال تیمہ کے ان تینوں حنبلی شیوخ نے بھی اس اسلوب پر اپنی کتب تالیف کیں۔

۴۔ ابن قیم جوزی حنبلی (متوفی ۴۵۷ھ) نے بھی اس نیج کو پایا۔

۵۔ التحید فی تخریج الفروع علی الاصول علامہ اسنوف شافعی (متوفی ۴۷۷ھ) نے مذهب شافعی کے اصول اسی طریقہ پر تالیف کئے۔

ابوزہرہ لکھتے ہیں:

”من هذا يتعين ان طريق الحنفية بعد ان استقامت استخدامها

كثيرون غيرهم من الاخذين بمذاهب الانمة الاربعة، بل الامر

تجاور الانمة الى مذاهب الشيعة الامامية والزيدية، فانهم في اصول

الفقه عندهم قد نهجوا في كثير منها على منهج الحنفية يستبطون

الاصول التي توزن بها الفروع عندهم، وان كانوا قد كتبوا على

منهاج المتكلمين فی کثیر من الاحیان، وذلک لان المعتزلة كانوا
کثیرین فیهم، وهم كانوا علی منهاج المتكلمين” (۲۰)

(اس سے ظاہر ہوتا ہے کہ حنفی طریقہ کے باقاعدہ حیثیت اختیار کر لینے کے بعد
نمایہب اربعہ میں سے بہت سے حضرات نے اس کو پانیا صرف یہی نہیں بلکہ
نمایہب شیعہ امامیہ اور زیدیہ نے بھی اس کو پانیا اور ان میں سے بہت سوں نے
اصول فقہ میں فروع سے اصول کے استنباط کے حنفی مفہج کو اختیار کیا اگرچہ ان
میں سے بہت نے منحاج متكلمين پر بھی لکھا اور یہ اس لئے ہوا کہ متكلمين طرز کو
اختیار کرنے والے بہت سے علماء معتزلی تھے۔)

اصول فقہ کی تدوین کا تیسرا طریقہ:

اصول فقہ کی تدوین کا تیسرا ”علماء متاخرین کا طریقہ تدوین“ کہلاتا ہے۔ اس میں چاروں
فقہی مکاتب فقر کے اہل علم و فضل شامل ہیں اس میں علمائے علم الکلام اور علمائے حنفیہ کے طریقوں کے
درمیان مطابقت و جمع کی کوشش کی گئی ہے اور ساتھ ہی فقہی اصول و قواعد کی مدل تحقیق کر کے انہیں
فروعات فہمیہ پر منطبق کرنے کی بھی کوشش کی گئی ہے اس مفہج پر اصول فقہ کی کتب تالیف کرنے کا آغاز
ساتویں صدی ہجری میں ہوا۔

متاخرین کے طریقہ تدوین کی بعض اہم کتب:

۱۔ بدیع النظام الجامع میں کتابی البر دوی ولا حکام: مظفر الدین احمد بن علی البغدادی معروف بہ ابن
الساعاتی حنفی (متوفی ۲۹۳ھ) ابن الساعاتی نے اپنی اس کتاب میں حنفی عالم فخر الاسلام بزد دوی
اور شافعی عالم سیف الدین الامدی دونوں کے اسلوب کو جمع و تطبیق کرنے کی کوشش کی اس کا
مطلوب یہ ہے کہ انہوں نے فقہی اسلوب پر کمھی گئی کتاب ”اصول البر دوی“ اور کلامی اسلوب کی
کتاب ”الحاکم“ کے مضامین کو اپنی تصنیف میں جمع کیا۔

۲۔ تنقیح الاصول اور اس کی شرح التوضیح: عبد (عبد) اللہ بن مسعود بن تاج الشریعہ حنفی معروف بہ
صدر الشریعہ الاصغر (متوفی ۷۲۷ھ) نے ”تنقیح“ میں امام بزد دوی حنفی میں ”الاصول“ ابو بکر رازی

شافعی کی "المحصول" اور ابن حاچب مالکی کی "مفتھی المسول والابل" کے مضامین کو سمجھ کر اور پھر خود ہی "التوضیح" کے نام سے اس متن کی شرح لکھ لکھ ڈالی۔ بعد میں سعد الدین التخازانی شافعی متوفی ۹۶۷ھ نے "الدلویح" کے نام سے اس پر حواشی لکھے۔

- ۳۔ مفتاح الوصول الی بناء الفروع علی الاصول: ابو عبد اللہ محمد بن احمد مالکی التمسانی (متوفی ۸۷۷ھ)
- ۴۔ جمع الجوابیع: عبدالوهاب بن علی بن عبدالکافی السکنی شافعی (متوفی ۸۷۷ھ) یہ کتاب تقریباً سو کتابوں کا نچوڑ ہے جس کا ذکر انہوں نے اپنی کتاب کے مقدمہ میں کیا اور کہا کہ (انہ جمعہ) من زھاء مائۃ مصنف (۲۱) اس پر کثرت سے شروح و حواشی وغیرہ لکھے گئے امام جلال الدین محلی شافعی (متوفی ۹۰۷ھ) نے اس پر دو شرحیں یا "حاشیے" تالیف کئے۔ بدال دین زرکشی شافعی (متوفی ۹۲۷ھ) نے بھی "تشفیف المسامع" کے نام سے اس کی شرح لکھی۔
- ۵۔ القواعد والفوائد الاصولیہ: ابو الحسن علاء الدین معروف بابن البحار حنفی (متوفی ۸۰۳ھ)
- ۶۔ اخیرین اصول الفقہ: کمال الدین محمد بن عبد الواحد معروف بابن الہمام حنفی (متوفی ۸۶۷ھ) ان کے ایک شاگرد محمد بن امیر الحاج حنفی (متوفی ۹۰۷ھ) نے "التریر و الدخیر" کے نام سے اس کی شرح لکھی و دیگر شارحین میں محمد بن امین معروف بابن امیر باشدہ بھی شامل ہیں جنہوں نے "تیسری اخیری" تالیف کی۔
- ۷۔ مرقة الوصول الی علم الاصول: محمد بن مزارزا المعروف مولا ناصر حنفی (متوفی ۸۸۵ھ)۔
- ۸۔ مسلم الثبوت: محبت اللہ بن عبد اللہ بھاری (متوفی ۹۱۱ھ) اس کتاب کے بارے میں کہا جاتا ہے کہ متاخرین علماء کے اصول فقہ کے طریقہ تدوین پر کمھی جانے والی کتابوں میں سب سے زیادہ دقیق اور جامع کتاب ہے اس میں ابن البہام حنفی (متوفی ۸۶۷ھ) کی "اخیری" اور تاج الدین السکنی (متوفی ۸۷۷ھ) کی "جمع الجوابیع" کے انتہائی ایجاد و اختصار کے باوجود بڑے واضح اور سهل انداز میں فقہی اصول بیان کئے گئے ہیں۔ (۲۲) اس پر متعدد شروح لکھی گئیں مشہور شروح میں بخاری عدالی کی "نوایۃ الرحموت" بھی شامل ہے۔
- ۹۔ ارشاد الغول الی تحقیق الحق من الاصول: محمد بن عبد اللہ الشوکانی (متوفی ۱۴۵۰ھ)۔ بر صغیر کے مشہور عالم فویب صدیق حسن متوفی (۱۴۰۳ھ) نے "حصول المأمول من علم الاصول" کے نام سے اس کی تلخیص کی۔

اصول فقہ کی تصانیف میں عام طور پر استنباط کے اصول و قواعد کی تعریج اور شریعت کے دلائل کے بیان اور ان سے احکام کے اخذ کے بیان کو زیادہ اہمیت حاصل رہی اور مقاصد و مصالح شریعت کے بیان اور اخذ و استنباط کے عمل میں مصالح شریعت کی رعایت پر خاطر خواہ توجہ نہیں دی گئی۔ آنہوں صدی ہجری کے علامہ ابوسحاق الشاطئی (متوفی ۹۰۹ھ) نے "الموافقات فی اصول الشریعہ" تالیف کی جس میں انہوں نے اصول شریعت اور اجتہاد کے منابع بیان کرنے کے ساتھ شریعت کے مصالح و مقاصد کو زیادہ شرح و بسط کے ساتھ بیان کیا اور بڑے مدد انداز میں حکم التشریع پر کلام کیا بعض حضرات نے اس طرز پر تالیف میں ان کی سبقت کا قول کیا ہے۔ اس بارے میں ہم ان کی کتاب کے تحقیقی تجزیہ پر گفتگو کریں گے۔ بعد کے ادوار میں دیگر علوم کی طرح علم اصول فقہ بھی انحطاط و غفلت کا شکار ہو گیا مسلمانوں کے دورے وال میں علماء نے علوم شرعیہ کو زندہ رکھنے کی کوشش کے ساتھ ساتھ قدماء کی تصانیف پر شروع، حواشی، مختصرات، تعلیقات، اور ان کے نظم وغیرہ تو کافی سمجھا اور پھر اس کا ایک طویل سلسلہ چل لکا جو صدیوں تک جاری رہا۔ ہمکار سے بچتے کے لئے بہاں صرف اشارہ کر رہے ہیں۔

ان مصنفوں کی موالفات اصولیہ پر تاریخی و تحقیقی تجزیہ کے تحت اللہ کی توفیق و عنایت سے اپنی استطاعت کے مطابق تفصیلی گفتگو کی جائے گی۔ آج کے دور میں ان کتب کی مختلف سطحوں پر جامعات میں تحقیق کا کام جاری ہے اگر ہمیں علم ہو سکا تو اس کا ذکر بھی تحقیقی جائزہ میں کریں گے۔ البتہ دور جدید میں مصر، شام، لبنان، سعودی عرب میں علم اصول فقہ پر کام ہوا اور بعض نہایت عمدہ اور معیاری کتابیں تصنیف ہوئیں جن میں شیخ محمد الحضری (متوفی ۱۳۲۳ھ) کی "اصول الفقہ" اور "تاریخ التشریع الاسلامی" اور علامہ محمد عبدالحنون الحدادی کی کتاب "تحصیل الوصول الی علم الاصول" اور شیخ عبدالوہاب خلاف (متوفی ۱۳۷۵ھ) کی کتاب "علم اصول الفقہ" اور حسن احمد خطیب کی کتاب "فقہ الاسلام" اور عمر بن عبد اللہ کی "مسلم الوصول علم الاصول" اور علی حسب اللہ کی "التشریع الاسلامی" اور شیخ محمد ابوزہرہ کی "اصول الفقہ" اور محمد سعید رمضان البولٹی کی "ضوابط المصلحت فی الشریعة الاسلامیة" اور ڈاکٹر وہبہ الرحلی کی "نظریۃ الفضورۃ الشرعیۃ" اور مصطفیٰ احمد الزرقاع کی "المدخل"، خصوصیت کے ساتھ قابل ذکر ہیں۔ لبنان کے مشہور عالم اور قانون دال صحی الحمصانی نے بھی بڑا کام کیا ہے۔ "فلسفۃ التشریع فی الاسلام" مقدمہ فی احیاء علوم الشرعیۃ" اور الادھم انتشار یعنی الدویل العربیہ، الحصانی کی مدد کو ششون کا ثریں۔